


# Għadek Tiftakarhom Dawn?

**Oreste Mifsud B.A. (Gen.), Dip. Educ. (Adm. & Mgt.), Dip. L.I.S.**



Hafna minnkom li bdejt taqraw dan l-artiklu tiegħi forsi mohhkomm diġà ġera bikom u bdejt taħsbu mill-ewwel fiex se nfakkarkom. Izda, jien konvint li mhux il-qarrejja kollha se jirnexxielhom jaqtgħu t-tifkriet li fuqhom se nibni l-hsieb tiegħi.

Issa ilni nieqes mill-Qrendi aktar minn tletin sena, izda t-tifkriet ta' tfuliti ma jmorru qatt mill-memorja tiegħi. Ta' kull darba li niftakar fihom, tfigg' nostalgija kbira li mhux qajl teħles minnha. Issa, halli ngħaddu mill-ewwel għas-sugġett ta' dan l-artiklu.

Il-kelma *matla* forsi ma tffisser xejn għal bosta Qrendin tal-lum għax biex inkun sinċier magħkom, ma nafx jekk għadx fadal xi wahda fir-rahall. Il-matla kienet speċi ta' tliet jew erba' targiet tal-ġebel mibnijin mal-hajt tad-dar fit-triq fejn sid id-dar kien ikollu xi ziemel gwapp. Irrid ngħid kienet għamla ta' skalapiża tal-ġebel. B'kombinazzjoni kien hemm wahda qrib fejn konna noqogħdu fi Triq il-Kbira. Min jaf kemm-il darba tlajt fuq din il-matla u qbiżt dawn l-erba' targiet li servew għal bosta snin lis-sinjuri li kienu joqogħdu f'dawk id-djar kbar. Aktar tard, il-matla serviet ukoll għal bosta bejjiegha li kienu jiġu l-Qrendi jbiegħu l-prodotti tagħhom. Niftakar lil tal-pitlorju li kien jiġi l-Qrendi biż-żiemel mill-Imqabba, u wara li jkun qeda lill-klijenti, jitle fuq il-matla biex jirkebb fuq il-karettun. Bosta drabi ma' ġenb kull matla kien ikun hemm il-*marbat*, speċi ta' holqa tal-ġebel fil-hajt fejn sid iż-żiemel kien jorbot il-bhima sakemm jaqdi l-htigijiet tiegħu. Din l-imbierka *matla* kienet isservi wkoll biex ahna t-tfal konna ningabru fuqha u noqogħdu npaċċu jew nilagħbu. Kienet tkun kbira biżżejjed biex taqdi lil kull min kien ikollu bżonnha. Meta żdiedu l-karozzi, il-*matla* bdiet tiffel postha u bosta drabi tneħħiet għax kienet qed tkun ta' periklu wkoll.

## Il-Huġġieġa ta' San Ġwann

Għadni niftakar tassew tajjeb dik il-lejla meta bosta żgħażaġh minn madwar il-Qrendi kollu kienu jingabru fil-pjazza tar-rahall u minn hemm erhilhom iduru f'kull triq, f'kull sqaq, ihabbtu l-bibien tan-nies u jitalbu xi biċċa għamara qadima jew imsewsa. Niftakarhom jitalbu xi sigarru mkisser, xi sodda ta' l-injam jew xi

gwardarobba. Kull haga li kienu jakkwistaw, kienu jorbtuha haga ma' l-oħra u jiġbduhom tul it-toroq tar-rahall.

Meta kienu jaslu hdejn l-Għassa tal-Pulizija, fejn konna noqogħdu, niftakar kienu jkun bosta ż-żgħażaġh li b'hilithom kien ikollhom jiġbdu dak l-imbarazz kollu. Quddiem għajnejja għadni niftakar tajjeb qisu l-bierah, kien ikollhom daqs kemm jesgħu xi sitt trakkijiet tal-ġebel, kollha njam tajjeb biss għall-hruq. Il-punt finali kien ikun Bieb ix-Xagħra. F'nofs dik il-pjazza kien ikun hemm għors shih. Iż-żgħażaġh kienu jpoġġu l-injam miġbur f'għamla ta' piramida, ixerrdu l-pitlorju f'diversi postijiet, u bosta żgħażaġh bis-sulfarini f'idejhom kienu jagħtu n-nar lil dik il-huġġieġa ta' San Ġwann. Hekk kienet magħrufa dik l-attività.

Bin-nar jaqbad u jhegġeg, u bid-duħhan hiereġ qisu sploda vulkan, iż-żgħażaġh flimkien man-nies tar-rahall li kienu jkun prezenti fil-pjazza, erhilhom jaqbz u jdur mal-huġġieġa sakemm din ittemm dak l-injam kollu li jkun ingabar. Attività li kienet mifruxa tul dik il-lejla kollha ta' lejlet il-festa ta' San Ġwann Battista. Ftit tniġġiz ta' l-arja bid-duħhan għal darba ma kienx jimporta dak iż-żmien għax dhahen oħra ma kienx ikollna hlief forsi tal-furnar fil-pjazza tar-rahall. Karozzi ftit li xejn, magni li jdahhnu ferm inqas u allura ma kienx jimporta li ndahhnu r-rahall għal darba fis-sena. Kien mezz ta' żvog taż-żgħażaġh.

## Il-Viti ta' l-Ilma fit-Toroq

Illum il-ġurnata hadd ma jgħaddil minn rasu li biex isib l-ilma id-dar, kien ikun irid jimla xi bramell mill-ghejjun pubbliċi. Imma fi żmien meta l-vit kien għadu nieqes minn ċert djar, bilfors bosta familji kellhom ifittxu xi vit fit-triq biex jimlew l-ilma fil-bramell u jgħorru lej id-dar. Niftakar tajjeb li kien hemm vit hdejn il-knisja parrokkjali, iehor hdejn il-knisja tas-Salvatur u iehor Bieb ix-Xagħra. Il-vit kien ikun maqtuġh 'il fuq mill-art biex tahtu jidhol barmil, u ma' l-art kien ikun hemm speċi ta' vaska kbira biex l-ilma li jaqa' fl-art ma jiferrixx kullimkien, izda kien jibqa' lokalizzat madwar l-ghajn. Bil-haqq, ahna ma konniex

insejhulu vit, izda dejjem konna nużaw il-kelma ghajn, naturalment ghajn ta' l-ilma.

Kien ikun ilma ċar u tajjeb ġej dirett mill-ġibjun ghax dakinhar u la konna naghmlu *bore-holes*, la *reverse-osmosis* u xejn minn dan. Ma kienx hemm ghalfejn ghax l-ilma li kellna kien iservi ghal kulhadd. Ta' min jghid li dakinhar, l-ilma ma kienx jintuża bl-istess ammonti kbar li jintuża llum. L-aktar użu tiegħu kien ikun ghax-xorb u ghat-tisjir. L-idea li llum ngħidu "ħadt *shower*" kienet għadha ma dahlitx u l-bniedem ma kienx jinhasel spiss kif huwa mdorri llum. *Washing*

*machines* kienu għadhom f'it 'il bogħod u l-użu ta' l-ilma kien meqjus. Avolja niftakar li mal-ħitan ta' l-iskola primarja li kienet għadha wara l-knisja tas-Salvatur, kien hemm karti mwahħlin li jghidu: *Tahlix Ilma*. Din it-twissija għadha tghodd sal-lum u tibqa' għal li ġej.

Għal-lum se nieqaf hawn. Izda l-imghoddi joffri bosta tifikiriet li jekk ma jitniżżlux fil-kitba, li hija l-aqwa wirt tal-poplu, jintesew għal dejjem.

Nawgura l-festa t-tajba lil kulhadd.

# Studio B

HEALTH & BEAUTY

112, St. Paul's Street, Żurrieq ZRQ 06  
Tel: 2168 2421, 2168 2429 • Mob: 9945 8644

I.T.E.C. Beauty Therapist & Masseur

**Treatments offered:**

- ✓ Non-Surgical Lifting
- ✓ Facials
- ✓ Aromatherapy
- ✓ Manicure & Pedicure
- ✓ Electro-epilation
- ✓ Waxing
- ✓ Body Treatments
- ✓ Body Massage
- ✓ Eyelash Tint
- ✓ Slimming Treatments
- ✓ Cellulite Wraps
- ✓ Nail Extensions
- ✓ Make-up

FREE ADVICE



**Better Value for Better Living**

Alfredo  
Cachia Zammit Str.,  
Żejtun  
Tel: 2182 3052

*(Open Monday to Friday all day,  
Saturday from 9.00am - 1.00pm)*

